

IL-PJAN TAL-LEZZJONI

Kap 3: Nieħdu ħsieb xulxin

Lezzjoni 3.6: Alla Jistħoqlu l-gieħ tagħna

L-Għanijiet:

L-istudenti:

1. Jifhmu, permezz ta' *case study* xi tfisser li xi ħadd jieħu dak li hu tiegħek.
2. Jirrealizzaw kemm hu sew li nkunu ġusti.
3. Jisimgħu s-silta tal-Munita ta' Ċesare - Lq 20, 20-26.



Ir-riżorsi għal-lezzjoni:

- Il-Bibbja: Lq.20, 20-26
- Vidjow klipp: Il-munita ta' Ċesare
<http://www.youtube.com/watch?v=cXLRonimHvQ>
- Karta ta' taħriġ 3.5



Naqsmu flimkien - Introduzzjoni u diskussjoni tal-bidu

- Ibda billi turi l-ewwel stampa 'powerpoint' u staqsi lill-istudenti x'qed tgħidilhom din l-istampa.
- Ħalli lill-istudenti jaqsmu ma' xulxin dawk il-ħsibijie istampi.



Oħroġ il-punt prinċipali li meta nieħdu dak li mhux tagħna nkunu qed nagħmlu l-ħażin, ma nkunux qed inħobbu.

Uri li hu dmir tagħna li nibzġhu għall-affarijiet tal-oħrajn.

Nisingħu flimkien (Il-pjan tal-lezzjoni)

- Aqra din l-istorja u uri ż-żewġ stampi li jmorru ma' din l-istorja.

Marisa kienet tifla li d-dar kellha kollox. Kellha kamra l-gmiel tagħha u kien fiha kollox. Sa kompjuter u TV kellha u ma kien jonqosha xejn! Imma donnha ma tantx kienet tħobb taqdi. Darba ommha talbitha biex tmur taqdiha, imma hi, billi kienet qed tara film għal qalbha ma riditx tmur u għalkemm ommha talbitha biex tmur tixtrilha, hi baqgħet ma riditx tmur. U ommha kellha tmur hi.



Uri l-istampa bi 'dritt' u 'dmir'. Spjega xi tfisser kull kelma u d-differenza ta' bejn it-tnejn. Uri kif dritt hu dak li ħaddieħor irid jagħmel lilek, eż. Dritt li nkun maħbub u jkolli min jieħu ħsiebi. Dmir – dak li jien irrid nagħmel lil ħaddieħor, eż. Ngħin lill-ġenituri eċċ.

Ħalli lill-istudenti jagħtu eżempji ta' drittijiet u dmirijiet.

Aqra l-episodju dwar il-munita ta' Cesare (Lq. 20, 20-26) u jekk trid uri l-vidjow klipp mogħtija.

Ħalli lill-istudenti jaqsmu flimkien x'laqathom minn din l-istorja.

Oħroġ il-fatt li Ġesù hawnhekk jgħallimna li għandna nagħtu lil kulħadd dak li hu tiegħu.

- Iftaħ il-ktieb tal-attivitajiet 3.5. Aqra u spjega s-silta mogħtija u fuq bażi ta' klassi imla Attività A u B.
- Risposti A - b'disprezz – kienu jibzġhu minnu, ma kinux iħobbuh- riedu jeħilsu minnu
- Risposti B – ħażina – iġarrbuh – ifissrilhom eżatt- nagħtu.
- Aqra Attività' Ċ u oħloq diskussjoni fuq bażi ta' klassi għal din l-attività'.
- Aġġlaq il-lezzjoni billi tispjega l-fatt li fil-ħajja kulħadd xi darba naqas lil xi ħadd u allura m'għandniex inżommu f'qalbna u min ikollu bżonn l-għajnuna nagħtuhielu.

Nikbru flimkien (Il-punti saljenti tal-lezzjoni)

1. Min irid jgħix sew irid jirrealizza li kulħadd għandu kemm id-drittijiet, kif ukoll id-dmirijiet.
2. Id-drittijiet huma dawk li ħaddieħor irid jagħti lilhom biex jurihom rispettt.
3. Id-dmirijiet huma dawk l-affarijiet li huma jridu juru lejn l-oħrajn u lejn Alla.
4. L-istorja tal-Munita Lq. 20, 20-26.
5. Ġesu jurina mid-dmir li għandna lejn l-awtorita'.



Nagħzlu flimkien (L-attitudni)

- L-istudenti jharsu d-dmirijiet tagħhom, kemm-il darba jridu li jitharsulhom id-drittijiet tagħhom.



Niċcelebraw flimkien xi kant /drama/ DVD ecc

Il-munita ta' Cesare



<http://www.youtube.com/watch?v=cXLRonimHvQ>

<http://www.youtube.com/watch?v=w7C9pu6bxjw>

Nitolbu

Sinjur Ġesù għinni nifhem li jekk irrid li ħaddieħor jirrispettani, jien irrid nuri rispettt lejn l-oħrajn.

